



Maha Ganapati Temple of Arizona  
(A NON- PROFIT ORGANIZATION)  
P.O. Box 11368 Chandler, AZ 85248 – 0007  
Phone: (520) 568 9881  
Web site: <http://www.ganapati.org>



śrīḥ  
śrīmate rāmānujāya namaḥ

॥ śrīveṅkaṭeśa suprabhātam ॥

kausalyā suprajā rāma pūrvā sandhyā pravartate |  
uttiṣṭha naraśārdūla kartavyaṃ daivamāhnikam || 1 ||

uttiṣṭhottiṣṭha govinda uttiṣṭha garuḍadhvaja |  
uttiṣṭha kamalākānta trailokyam maṅgalaṃ kuru || 2 ||

mātassamastajagatāṃ madhukaiṭabhāreḥ  
vakṣovihāriṇi manoharadivya-mūrte |  
śrīsvāmini śritajanapriyadānaśīle  
śrīveṅkaṭeśadayite tava suprabhātam || 3 ||

tava suprabhātamaravindalocane  
bhavatu prasannamukhacandramaṇḍale |  
vidhiśaṅkarendravanitābhirarcite  
vṛṣaśailanāthadayite dayānidhe || 4 ||

atryādisapta-ṛṣayassamupāsya sandhyāṃ  
ākāśasindhukamalāni manoharāṇi |  
ādāya pādayugamarcayituṃ prapannāḥ  
śeṣādriśekharavibho tava suprabhātam || 5 ||

pañcānanābjabhavaṣaṇmukhavāsavādyāḥ  
traivikramādicaritaṃ vibudhāḥ stuvanti |  
bhāṣāpatiḥ paṭhati vāsaraśuddhimārāt  
śeṣādriśekharavibho tava suprabhātam || 6 ||

īṣatpraphullasarasīruhanārikela-  
pūgadrumādisumanoharapālikānām |  
āvāti mandamanilassaha divyagandhaiḥ  
śeṣādriśekharavibho tava suprabhātam || 7 ||

unmīlya netrayugamuttamapañjarasthāḥ  
pātrāvaśiṣṭakadalīphalapāyasāni |  
bhuktvā salīlamatha kelīśukāḥ paṭhanti  
śeṣādriśekharavibho tava suprabhātam || 8 ||

tantrīprakarṣamadhurasvanayā vipañcyā  
gāyatyantacaritaṃ tava nārado'pi |  
bhāṣāsamagramasakṛtkaracāraramyaṃ  
śeṣādriśekhavarivho tava suprabhātam || 9 ||

bhṛṅgāvalī ca makarandarasānuviddha-  
jhaṅkāragītaninadaissaha sevānyā |  
niryātyupāntasarakāmalodarebhyaḥ  
śeṣādriśekhavarivho tava suprabhātam || 10 ||

yoṣāgaṇena varadadhni vimathyamāne  
ghoṣālayeṣu dadhimanthanatīvraghoṣāḥ |  
roṣātkaliṃ vidadhate kakubhaśca kumbhāḥ  
śeṣādriśekhavarivho tava suprabhātam || 11 ||

padmeśamitraśatapatragatālivargāḥ  
hartuṃ śriyaṃ kuvalayasya nijāṅgalakṣmyā |  
bherīnīnādamiva bibhrati tīvrānādam  
śeṣādriśekhavarivho tava suprabhātam || 12 ||

śrīmannabhīṣṭavaradākhilalokabandho  
śrīśrīnivāsa jagadekadayaikasindho |  
śrīdevatāgrhabhujāntaradīvyamūrte  
śrīveṅkaṭācalapate tava suprabhātam || 13 ||

śrīsvāmipuṣkariṇikā'plavanirmalāṅgāḥ  
śreyo'rthino haraviriñcisanandanādyāḥ |  
dvāre vasanti varavetrahatottamāṅgāḥ  
śrīveṅkaṭācalapate tava suprabhātam || 14 ||

śrīśeṣaśaila garudācalaveṅkaṭādri-  
nārāyaṇādri vṛṣabhādri vṛṣādri mukhyām |  
ākhyām tvadīyavasateraniśaṃ vadanti  
śrīveṅkaṭācalapate tava suprabhātam || 15 ||

sevāparāśśīvasureśakṛśānudharma-  
rakṣombunātha pavamāna dhanādhināthāḥ |  
baddhāñjali pravilasannijaśīrṣa deśāḥ  
śrīveṅkaṭācalapate tava suprabhātam || 16 ||

dhātīṣu te vihagarāja mṛgādhirāja-  
nāgādhirāja gajarāja hayādhirājāḥ |  
svasvādhikāra mahimādikamarthayante  
śrīveṅkaṭācalapate tava suprabhātam || 17 ||

sūryendu bhauma budha vākpati kāvyasauri-  
svarbhānu ketu diviṣatpariṣatpradhānāḥ |  
tvaddāsa dāsa caramāvadhi dāsadāsāḥ  
śrīveṅkaṭācalapate tava suprabhātam || 18 ||

tvatpādadhūli bharitasphuritottamāṅgāḥ  
svargāpavarga nirapekṣa nijāntaraṅgāḥ |  
kalpāgamā''kalanayā''kulatāṃ labhante  
śrīveṅkaṭācalapate tava suprabhātam || 19 ||

tvadgopurāgraśikharāṇi nirīkṣamāṇāḥ  
svargāpavargapadavīṃ paramāṃ śrayantaḥ |  
martyā manuṣyabhuvane matimāśrayante  
śrīveṅkaṭācalapate tava suprabhātam || 20 ||

śrībhūmināyaka dayādiguṇāmṛtābdhe  
devādhideva jagadekaśaraṇyamūrte |  
śrīmannanantagaruḍādibhirarcitāṅghre  
śrīveṅkaṭācalapate tava suprabhātam || 21 ||

śrīpadmanābha puruṣottama vāsudeva  
vaikuṇṭha mādharma janārdana cakrapāṇe |  
śrīvatsacihna śaraṇāgatapārijāta  
śrīveṅkaṭācalapate tava suprabhātam || 22 ||

kandarpadarpahara sundara divyamūrte  
kāntākucāmburuha kuṭmala loladr̥ṣṭe |  
kalyāṇanirmalaguṇākara divyakīrte  
śrīveṅkaṭācalapate tava suprabhātam || 23 ||

mīnākṛte kamaṭha kola nṛsiṃha varṇin  
svāmin paraśvathatapodhana rāmacandra |  
śeṣāṃśarāma yadunandana kalkirūpa  
śrīveṅkaṭācalapate tava suprabhātam || 24 ||

elā lavaṅga ghanasārasugandhitīrthaṃ  
divyaṃ viyatsariti hemaghateṣu pūrṇam |  
dhrtvā'dya vaidika śikhāmaṇayaḥ prahr̥ṣṭāḥ  
tiṣṭhanti veṅkaṭapate tava suprabhātam || 25 ||

bhāsvānudeti vikacāni saroruhāṇi  
saṃpūrayanti ninadaiḥ kakubho vihaṅgāḥ |  
śrīvaiṣṇavāssatata marthitamaṅgalāste  
dhāmā''śrayanti tava veṅkaṭa suprabhātam || 26 ||

brahmādayassuravarāssamaharṣayaste  
santassanandanamukhāstvatha yogivaryāḥ |  
dhāmāntike tava hi maṅgalavastuhastāḥ  
śrīveṅkaṭācalapate tava suprabhātam || 27 ||

lakṣmīnivāsa niravadyaguṇaikasindho  
saṃsāra sāgara samuttaraṇaikaseto |  
vedāntavedyanijavaibhava bhaktabhogya  
śrīveṅkaṭācalapate tava suprabhātam || 28 ||

itthaṃ vṛṣācalapateriha suprabhātam  
ye mānavāḥ pratidinaṃ pathitum pravṛttāḥ |  
teṣāṃ prabhātasamaye smṛtiraṅgabhājāṃ  
prajñāṃ parārthasulabhāṃ paramāṃ prasūte || 29 ||

|| iti śrīveṅkaṭeśa suprabhātam samāptam ||

śrīḥ  
śrīmate rāmānujāya namaḥ

॥ śrīveṅkaṭeśa stotram ॥

kamalākucacūcuka kuṅkumato niyatāruṇitātulanīlatano |  
kamalāyatalocana lokapate vijayī bhava veṅkaṭaśailapate ॥ 1 ॥

sacaturmukhaṣaṇmukhapañcamukhapra-  
mukhākhiladaivatamaulimaṇe |  
śaraṇāgatavatsala sāranidhe  
paripālaya mām vṛṣaśailapate ॥ 2 ॥

ativelatayā tava durviśahai-  
ranuvelakṛtairaparādhaśataiḥ |  
bharitaṃ tvaritaṃ vṛṣaśailapate  
parayā kṛpayā paripāhi hare ॥ 3 ॥

adhiveṅkaṭaśailamudāramater  
janatābhimatādhikadānaratāt |  
paradevatayā gaditānnigamaiḥ  
kamalādayitāna paraṃ kalaye ॥ 4 ॥

kalaveṇuravāvaśagopavadhū-  
śatakoṭivṛtātsmarakoṭisamāt |  
prativallavikābhimatātsukhadāt  
vasudevasutāna paraṃ kalaye ॥ 5 ॥

abhirāmaguṇākara dāśarathe  
jagadekadhanurdhara dhīramate |  
raghunāyaka rāma rameśa vibho  
varado bhava deva dayājaladhe ॥ 6 ॥

avanītanayākamanīyakaraṃ  
rajanīkaracārumukhāmburuham |  
rajanīcararājatamomihiraṃ  
mahanīyamahaṃ raghurāmamaye ॥ 7 ॥

sumukhaṃ suhrdaṃ sulabhaṃ sukhadaṃ  
svanujaṃ ca sukāyamamoghaśaram |

*apahāya raghūdvahamanyamaham  
na kathañcana kañcana jātu bhaje || 8 ||*

*vinā veṅkaṭeśam na nātho na nāthaḥ  
sadā veṅkaṭeśam smarāmi smarāmi |  
hare veṅkaṭeśa prasīda prasīda  
priyam veṅkaṭeśa prayaccha prayaccha || 9 ||*

*aham dūrataste padāmbhojayugma  
praṇāmecchayā'gatya sevāṃ karomi |  
sakṛtsevayā nityasevāphalam tvam  
prayaccha prayaccha prabho veṅkaṭeśa || 10 ||*

*ajñāninā mayā doṣān aśeṣān vihitān hare |  
kṣamasva tvam kṣamasva tvam śeṣaśailaśikhāmaṇe || 11 ||*

*|| iti śrīveṅkaṭeśa stotram samāptam ||*

śrīḥ  
śrīmate rāmānujāya namaḥ

॥ śrīveṅkaṭeśa prapattiḥ ॥

īśānāṃ jagato'sya veṅkaṭapaterviṣṇoḥ parāṃ preyasīm  
tadvakṣassthalanityavāsarasikāṃ tatkṣāntisaṃvardhinīm |  
padmālaṅkṛtapāṇipallavayugāṃ padmāsanasthāṃ śriyaṃ  
vātsalyādiguṇojjvalāṃ bhagavatīm vande jagannātaram ॥ 1 ॥

śrīman kṛpājalanidhe kṛtasarvaloka  
sarvajña śakta natavatsala sarvaśeṣin |  
svāmin suśīla sulabhāśritapārijāta  
śrīveṅkaṭeśa caraṇau śaraṇaṃ prapadye ॥ 2 ॥

ānūpurārpitasujātasugandhipuṣpa-  
saurabhyasaurabhakarau samasanniveśau |  
saumyau sadā'nubhavane'pi navānubhāvya  
śrīveṅkaṭeśa caraṇau śaraṇaṃ prapadye ॥ 3 ॥

sadyovikāsisamuditvarasāndrarāga-  
saurabhyanirbharasaroruhasāmyavārtām |  
samyakṣu sāhasapadeṣu vilekhayantau  
śrīveṅkaṭeśa caraṇau śaraṇaṃ prapadye ॥ 4 ॥

rekhāmayadhvajasadhākalaśātapatra-  
vajrāṅkuśāmburuhakalpakaśaṅkhacakraiḥ |  
bhavyairalaṅkṛtatalau paratattvacihnaiḥ  
śrīveṅkaṭeśa caraṇau śaraṇaṃ prapadye ॥ 5 ॥

tāmrodaradyutiparājītapadmarāgau  
bāhyairmahobhirabhibhūtamahendranīlau |  
udyannakhāṃśubhirudastaśaśāṅkabhāsau  
śrīveṅkaṭeśa caraṇau śaraṇaṃ prapadye ॥ 6 ॥

sapremabhīti kamalākarapallavābhyāṃ  
saṃvāhane'pi sapadi klamamādadhānau |  
kāntāvavānmanasagocarasaukumāryau  
śrīveṅkaṭeśa caraṇau śaraṇaṃ prapadye ॥ 7 ॥

*lakṣmīmahītadanurūpanijānubhāva-  
nīlādi divyamahiṣī karapallavānām |  
āruṇyasamkramaṇataḥ kila sāndrarāgau  
śrīveṅkaṭeśa caraṇau śaraṇam prapadye || 8 ||*

*nityānamadvidhiśivādikirītakoṭi-  
pratyuptadīptanavaratnamahaḥprarohaiḥ |  
nīrājanāvidhimudāramupādadhānau  
śrīveṅkaṭeśa caraṇau śaraṇam prapadye || 9 ||*

*viṣṇoḥ pade parama ityuditapraśamsau  
yau madhva utsa iti bhogyatayāpyupāttau |  
bhūyastatheti tava pāṇitalapradīṣṭau  
śrīveṅkaṭeśa caraṇau śaraṇam prapadye || 10 ||*

*pārthāya tatsadṛśasārathinā tvayaiva  
yau darśitau svacaraṇau śaraṇam vrajeti |  
bhūyo'pi mahyamihā tau karadarśitau te  
śrīveṅkaṭeśa caraṇau śaraṇam prapadye || 11 ||*

*manmūrdhni kāliyaphaṇe vikaṭāṭavīṣu  
śrīveṅkaṭādriśikhare śīrasi śrutīnām |  
cīttepyananyamanasām samamāhitau te  
śrīveṅkaṭeśa caraṇau śaraṇam prapadye || 12 ||*

*amlānahr̥ṣyadavanītalakīrṇapuṣpau  
śrīveṅkaṭādriśikharābharaṇāyamānau |  
ānanditākhilamanonayanau tavaitau  
śrīveṅkaṭeśa caraṇau śaraṇam prapadye || 13 ||*

*prāyaḥ prapanna janatā prathamāvagāhyau  
mātusstanāviva śīśoramṛtāyamānau |  
prāptau parasparatulāmatulāntarau te  
śrīveṅkaṭeśa caraṇau śaraṇam prapadye || 14 ||*

*sattvottaraissatatasevyapadāmbujena  
saṃsāra tāraka dayādra dṛgañcalena |  
saumyopayantr̥muninā mama darśitau te  
śrīveṅkaṭeśa caraṇau śaraṇam prapadye || 15 ||*

*śrīśa śriyā ghaṭikayā tvadupāyabhāve  
prāpye tvayi svayamupeyatayā sphurantyā |  
nityāśritāya niravadyaguṇāya tubhyaṃ  
syāṃ kiṅkaro vṛṣagirīśa na jātu mahyam || 16 ||*

*|| iti śrīveṅkaṭeśa prapattiḥ samāptā ||*

śrīḥ  
śrīmate rāmānujāya namaḥ

## ॥ śrīveṅkaṭeśa maṅgalāśāsanam ॥

śriyaḥ kāntāya kalyāṇanidhaye nidhaye'rthinām |  
śrīveṅkaṭānivāsāya śrīnivāsāya maṅgalam || 1 ||

lakṣmīsavibhramāloka subhrūvibhrama cakṣuṣe |  
cakṣuṣe sarvalokānāṃ veṅkaṭeśāya maṅgalam || 2 ||

śrīveṅkaṭādri śrīṅāgra maṅgalābharaṇāṅghraye |  
maṅgalānāṃ nivāsāya śrīnivāsāya maṅgalam || 3 ||

sarvāvayavasaundaryasampadā sarvacetasām |  
sadā sammohanāyāstu veṅkaṭeśāya maṅgalam || 4 ||

nityāya niravadyāya satyānandacidātmane |  
sarvāntarātmane śrīmadveṅkaṭeśāya maṅgalam || 5 ||

svatassarvavide sarvaśaktaye sarvaśeṣiṇe |  
sulabhāya suśīlāya veṅkaṭeśāya maṅgalam || 6 ||

parasmai brahmaṇe pūrṇakāmāya paramātmane |  
prayuñje paratattvāya veṅkaṭeśāya maṅgalam || 7 ||

ākālatattvamaśrāntamātmanāmanupaśyatām |  
atrptyamṛtarūpāya veṅkaṭeśāya maṅgalam || 8 ||

prāyassvacaraṇau puṃsāṃ śaraṇyatvena pāṇinā |  
krpayā diśate śrīmadveṅkaṭeśāya maṅgalam || 9 ||

dayāmṛtatarāṅgiṇyāstaraṅgairiva śītalaiḥ |  
apāṅgaissiñcate viśvaṃ veṅkaṭeśāya maṅgalam || 10 ||

sragbhūṣāmbarahetīnāṃ suśamā''vahamūrtaye |  
sarvārtiśamanāyāstu veṅkaṭeśāya maṅgalam || 11 ||

śrīvaikuṇṭhviraktāya svāmipuṣkarīṇītate |  
ramayā ramamāṇāya veṅkaṭeśāya maṅgalam || 12 ||

*śrīmatsundarajāmāṭṛmunimānasavāsine |  
sarvalokanivāsāya śrīnivāsāya maṅgalam || 13 ||*

*maṅgalāśāsanaparairmadācāryapurogamaiḥ |  
sarvaiśca pūrvairācāryaiṣṭatkr̥tāyāstu maṅgalam || 14 ||*

*|| iti śrīveṅkaṭeśa maṅgalāśāsanam samāptam ||*

# Govinda Nama

Srinivasa Govinda Sri Venkatesa Govinda  
bhakthavatsala Govinda bhagavatha priya Govinda  
nithya nirmala Govinda neelamega shyama Govinda  
pundareekaksha Govinda purana purusha Govinda  
Govinda Hari Govinda gokula nandana Govinda

nanda nandana Govinda navaneeda chora Govinda  
pashupalka Sree Govinda papa vimochana Govinda  
dushta samhara Govinda duritha nivarana Govinda  
shishta paripalaka Govinda kashta nivaraka Govinda  
Govinda Hari Govinda gokula nandana Govinda

vajra makuta dara Govinda varaha murthe Govinda  
gopi jana lola Govinda govardhano dhara Govinda  
dasharatha nandana Govinda dashamukha mardhana Govinda  
pakshi vahana Govinda pandava priya Govinda  
Govinda Hari Govinda gokula nandana Govinda

mathsya kurma Govinda madhu soodhana Hari Govinda  
varaha nrsimha Govinda vama pragurama Govinda  
balaramanuja Govinda bauda kalki Govinda  
venu gana priya Govinda venkataramana Govinda  
Govinda Hari Govinda gokula nandana Govinda

seetha nayaka Govinda srutha paripalaka Govinda  
daridra jana poshaka Govinda darma samsthapaka Govinda  
anadha rakshaka Govinda apath pandava Govinda  
Sharanagatha vatsala Govinda Karuna sagara Govinda  
Govinda Hari Govinda gokula nandana Govinda

Kamala dalaksha Govinda Kamitha palatha Govinda  
papa vinashaka Govinda pahi murare Govinda  
Srimuthrangitha Govinda Srivatsangitha Govinda  
daranhe nayaka Govinda dinakara deja Govinda  
Govinda Hari Govinda Gokula Nandana Govinda

padmavati priya Govinda prasanna murthe Govinda  
abhaya hastha Govinda akshaya varada Govinda  
shanka chakra dhara Govinda saranga gadA dara Govinda  
viraja theertha Govinda virodhi mardhana Govinda  
Govinda Hari Govinda gokula nandana Govinda

salagrama hara Govinda sahasranama Govinda  
lakshmi vallabha Govinda lakshmanagraja Govinda  
kasturi thilaka Govinda kanchanam barapara Govinda  
Garuda vahana Govinda gaja raja rakshaka Govinda  
Govinda Hari Govinda gokula nandana Govinda

vanara sevitha Govinda varithi bandhana Govinda  
edukuntala vada Govinda Ekasva roopa Govinda  
sriramakrishna Govinda ragukula nanda Govinda  
prathyaksha deva Govinda parama dayakara Govinda  
Govinda Hari Govinda gokula nandana Govinda

vajramakuta dara Govinda vaijyanthi mala Govinda  
vaddi kasula vada Govinda vasudeva tanaya Govinda  
bilvathArchitha Govinda bikshuka samsthutha Govinda  
sthri pum roopa Govinda sivakesava murthi Govinda  
brahmada roopa Govinda baktha rakshaka Govinda  
Govinda Hari Govinda gokula nandana Govinda

nithya kalyana Govinda neeraja nabha Govinda  
hathi rama priya Govinda Hari sarvothama Govinda  
janardhana murthi Govinda jagath sakshi roopa Govinda  
abhisheka priya Govinda aphanivaarana Govinda  
Govinda Hari Govinda gokula nandana Govinda

ratna kireeta Govinda raamanujanuta Govinda  
svayamprakaasaa Govinda ashrit pakshaka Govinda  
nithya shubhaprada Govinda nikila lokesha Govinda  
ananda roopa Govinda aadhyantha rahitha Govinda  
ihapara dayaka Govinda ibharaja rakshaka Govinda  
Govinda Hari Govinda gokula nandana Govinda  
parama dayaalo Govinda padmanaba hari Govinda  
thirumala nivasa Govinda tulasi vanamala Govinda  
shesha sayi Govinda seshadri nilaya Govinda  
Sri srinivasa Govinda sri venkatesa Govinda  
Govinda Hari Govinda gokula nandana Govinda



*śrīḥ*  
*śrimate rāmānujāya namaḥ*

॥ *śrīveṅkaṭeśāṣṭottaraśatanāmāvaliḥ* ॥

1	<i>oṃ veṅkaṭeśāya namaḥ</i>	2	<i>oṃ śeṣādrinilayāya namaḥ</i>
3	<i>oṃ vṛṣadṛggocarāya namaḥ</i>	4	<i>oṃ viṣṇave namaḥ</i>
5	<i>oṃ sadañjanagirīśāya namaḥ</i>	6	<i>oṃ vṛṣādripataye namaḥ</i>
7	<i>oṃ meruputragirīśāya namaḥ</i>	8	<i>oṃ saraḥsvāmitaṭījuṣe namaḥ</i>
9	<i>oṃ kumārākalpasevyāya namaḥ</i>	10	<i>oṃ vajridṛgviṣayāya namaḥ</i>
11	<i>oṃ suvarcalāsutanyastāsaināpatyabharāya namaḥ</i>	12	<i>oṃ rāmāya namaḥ</i>
13	<i>oṃ padmanābhāya namaḥ</i>	14	<i>oṃ sadā vāyustutāya namaḥ</i>
15	<i>oṃ tyaktavaikunṭhalokāya namaḥ</i>	16	<i>oṃ girikuñjavihāriṇe namaḥ</i>
17	<i>oṃ haricandanagotrendra-svāmine namaḥ</i>	18	<i>oṃ śaṅkharājanya-netrābjaviṣayāya namaḥ</i>
19	<i>oṃ vasūparicaratrātre namaḥ</i>	20	<i>oṃ kṛṣṇāya namaḥ</i>
21	<i>oṃ abdhikanyāpariṣvaktavakṣase namaḥ</i>	22	<i>oṃ veṅkaṭāya namaḥ</i>
23	<i>oṃ sanakādimahāyogipūjitāya namaḥ</i>	24	<i>oṃ devajitpramukhānantadaityaśaṅhapraṇāśīne namaḥ</i>

It is customary to recite *śrīveṅkaṭeśāya namaḥ* after every name in the *aṣṭottara*. E.g., the first name should be recited as *oṃ veṅkaṭeśāya śrīveṅkaṭeśāya namaḥ*.

25	<i>oṃ śvetadvīpasanmukta pūjitāṅghriyugāya namaḥ</i>	26	<i>oṃ śeṣaparvatarūpatva- prakāśanaparāya namaḥ</i>
27	<i>oṃ sānusthāpitatārksyāya namaḥ</i>	28	<i>oṃ tārkṣyācalanivāsine namaḥ</i>
29	<i>oṃ māyāgūdhavimānāya namaḥ</i>	30	<i>oṃ garuḍaskandhavāsine namaḥ</i>
31	<i>oṃ anantaśīrase namaḥ</i>	32	<i>oṃ anantākṣāya namaḥ</i>
33	<i>oṃ anantacaraṇāya namaḥ</i>	34	<i>oṃ śrīśailanīlayāya namaḥ</i>
35	<i>oṃ dāmodarāya namaḥ</i>	36	<i>oṃ nīlameghanibhāya namaḥ</i>
37	<i>oṃ brahmādidivadur- darśaviśvarūpāya namaḥ</i>	38	<i>oṃ vaikuṅṭhāgatasaddhe- mavimānāntargatāya namaḥ</i>
39	<i>oṃ agastyābhyarthitā- śeṣajanadr̥ggocarāya namaḥ</i>	40	<i>oṃ vāsudevāya namaḥ</i>
41	<i>oṃ haraye namaḥ</i>	42	<i>oṃ tīrthapañcakavāsine namaḥ</i>
43	<i>oṃ vāmadevapriyāya namaḥ</i>	44	<i>oṃ janakeṣṭhapradāya namaḥ</i>
45	<i>oṃ mārkaṇḍeyamahā- tīrthajātapuṇyapradāya namaḥ</i>	46	<i>oṃ vākpatibrahmadātre namaḥ</i>
47	<i>oṃ candralāvaṇyadāyine namaḥ</i>	48	<i>oṃ nārāyaṇanageśāya namaḥ</i>
49	<i>oṃ brahmakṣiptotsavāya namaḥ</i>	50	<i>oṃ śaṅkhacakravarānam- ralasatkaratalāya namaḥ</i>
51	<i>oṃ dravanmṛgamadā- saktavigrahāya namaḥ</i>	52	<i>oṃ keśavāya namaḥ</i>
53	<i>oṃ nityayauvanamūrtaye namaḥ</i>	54	<i>oṃ arthitārthapradātre namaḥ</i>

55	<i>oṃ viśvatīrthāghahāriṇe namaḥ</i>	56	<i>oṃ tīrthasvāmīsarahaśnā- tājanābhīṣṭapradāyīne namaḥ</i>
57	<i>oṃ kumāradhārikāvāsa- skandābhīṣṭapradāya namaḥ</i>	58	<i>oṃ jānudaghnasamudbhū- tapotriṇe namaḥ</i>
59	<i>oṃ kūrmamūrtaye namaḥ</i>	60	<i>oṃ kinnaradvandva- śāpāntapradātre namaḥ</i>
61	<i>oṃ vibhave namaḥ</i>	62	<i>oṃ vaikhānasamuni- śreṣṭhapūjitāya namaḥ</i>
63	<i>oṃ siṃhācalanivāsāya namaḥ</i>	64	<i>oṃ śrīmannārāyaṇāya namaḥ</i>
65	<i>oṃ sadbhaktanīlakanṭhā- rcyanṛsiṃhāya namaḥ</i>	66	<i>oṃ kumudākṣagaṇa- śreṣṭhasaināpatyapradāya namaḥ</i>
67	<i>oṃ durmedhaḥprāṇa- hartre namaḥ</i>	68	<i>oṃ śrīdharāya namaḥ</i>
69	<i>oṃ kṣatriyāntakarāmāya namaḥ</i>	70	<i>oṃ matsyarūpāya namaḥ</i>
71	<i>oṃ pāṇḍavāriprahartre namaḥ</i>	72	<i>oṃ śrīkarāya namaḥ</i>
73	<i>oṃ upatyakāpradeśastha- śāṅkaradhyaṭamūrtaye namaḥ</i>	74	<i>oṃ rukmābjasarasīkūla- lakṣmīkṛtatapasvine namaḥ</i>
75	<i>oṃ lasallakṣmīkarām- bhojadattakalhāraśraje namaḥ</i>	76	<i>oṃ śālagrāmanivāsāya namaḥ</i>
77	<i>oṃ śukadṛggocarāya namaḥ</i>	78	<i>oṃ nārāyaṇārthitāśeṣa- janadṛgviśayāya namaḥ</i>
79	<i>oṃ mṛgayārasikāya namaḥ</i>	80	<i>oṃ vṛṣabhāsurahāriṇe namaḥ</i>
81	<i>oṃ añjanāgotrapataye namaḥ</i>	82	<i>oṃ vṛṣabhācalavāsīne namaḥ</i>

83	<i>oṃ añjanāsutadātre namaḥ</i>	84	<i>oṃ mādhavīyāghahāriṇe namaḥ</i>
85	<i>oṃ priyaṅgupriya- bhakṣāya namaḥ</i>	86	<i>oṃ śvetakolavarāya namaḥ</i>
87	<i>oṃ nīladhenupayodhārā- sekadehodbhavāya namaḥ</i>	88	<i>oṃ śaṅkarapriyamitrāya namaḥ</i>
89	<i>oṃ colaputrapriyāya namaḥ</i>	90	<i>oṃ sudharmiṇīsucai- tanyapradātre namaḥ</i>
91	<i>oṃ madhughātine namaḥ</i>	92	<i>oṃ kṛṣṇākhyavipra- vedāntādeśikatvapradāya namaḥ</i>
93	<i>oṃ varāhācalanāthāya namaḥ</i>	94	<i>oṃ balabhadrāya namaḥ</i>
95	<i>oṃ trivikramāya namaḥ</i>	96	<i>oṃ mahate namaḥ</i>
97	<i>oṃ hr̥ṣīkeśāya namaḥ</i>	98	<i>oṃ acyutāya namaḥ</i>
99	<i>oṃ nīlādrinīlayāya namaḥ</i>	100	<i>oṃ kṣīrābdhināthāya namaḥ</i>
101	<i>oṃ vaikuṅṭhācalavāsine namaḥ</i>	102	<i>oṃ mukundāya namaḥ</i>
103	<i>oṃ anantāya namaḥ</i>	104	<i>oṃ viriñcābhyarthitānīta- saumyarūpāya namaḥ</i>
105	<i>oṃ suvarṇamukharī- snātamanujābhīṣṭadāyine namaḥ</i>	106	<i>oṃ halāyudhajagattīrtha- samastaphaladāyine namaḥ</i>
107	<i>oṃ govindāya namaḥ</i>	108	<i>oṃ śrīnivāsāya namaḥ</i>